

40 sena mill-mewt tas-Surmast Hector Dalli 1980 – 2020



Minn Daniel Vella

Is-Surmast Hector H. Dalli tweled iż-Żejtun nhar it-18 ta' Ġunju tal-1914. Meta kellu għaxar snin beda l-istudju muzikali taħt id-direzzjoni ta' missieru, is-Surmast Giuseppe Maria Dalli, li kien l-Assistent Surmast tal-Banda Beland kif ukoll membru fil-kumitat direttiv għal bosta snin. Tliet snin wara, Hector ħareg idoqq il-*flicorno* mal-istess banda. Sena wara l-kumitat ħatru bħala l-aktar bandist promettenti u ppremjah b'tazza tal-fidda.


Aktar tard kompli l-istudju tiegħu fit-teorija, orkestrazzjoni u kompożizzjoni għand il-magħruf Surmast Ġużeppi Casapinta. Matul dan il-perjodu huwa ssokta wkoll fl-istudju prattiku tal-pjanu li wasslu biex jibda jdoqq il-pjanu waqt is-*silent cinema* fiż-Żejtun.

Sa danittant, missieru kien laħaq Surmast Direttur tal-banda l-għdida 'Żejtun' u meta ra li kien matur biżżejjed ċedhielu t-treġġja tal-banda, dan kien fi sena 1939. Aktar tard insibuh ukoll Surmast tal-Banda San Mikiel ta' Ħaż-Żabbar u għal xi żmien ukoll Surmast Direttur tal-Banda San Ġużepp tal-Hamrun u La Stella tal-Gudja.

Fl-1945, laħaq Surmast tal-Banda 'Duke of Edinburgh', illum il-Banda San Lawrenz tal-Birgu fejn dam sa mewtu. Fis-sena 1957, huwa dderieġa l-Banda Nazzjonali waqt programm li sar ġewwa *Radio City*, il-Hamrun,. Is-sena 1955 rat ir-ritorn ta' Hector H. Dalli lura mal-banda ta' tfulitu, il-Banda Beland, din id-darba iżda bħala Surmast Direttur.



Is-Surmast Hector H. Dalli



L-ewwel minn sensiela twila ta' marċi li kiteb kien bl-isem "*Sweet Dreams*."

Ma' dawn inżidu wkoll il-marċi funebri sbieh tiegħu fosthom A MIA MADRE TEREZA u L-AHHAR NIFS.

Fl-aħħar snin ta' ħajtu, is-Surmast Dalli għaddiehom fil-



kompożizzjoni mużikali. Insemmu l-poema sinfonika “*Song for Anna*”, “*Preludio in Re Minore*”, “*Marcia Trionfale*”, “*Innu San Lawrenz*”, *Overture “Inaugural”* u s-*Suite* f’erba’ movimenti u inċidentalment spiċċa jikkomponieha fl-aħħar ġranet ta’ ħajtu.

Is-Surmast Hector H. Dalli kien kuncertista mill-aqwa u direttur kappaci, huwa għadda għal ħajja ta’ dejjem nhar 1-1 ta’ Novembru tal-1980 fl-età ta’ 66 sena.

(*cd 2006*)

Ta minn isemi fi sena 2006 il-Banda Kristu Re harget cd ta’ marċi tiegħu, 10 marci mill l-isbah li huma :

OLGA

ORION

WANDERER

FRANKY

THE BLUE BAND

VIOLET

ANITA

TA’ GRELLES

ILLUSTRIOUS

AVE MARIJA STELLA

Dan recording tal-Banda Kristu Re sar taht treggija tal-Ex Surmast Archibald Mizzi.


Il-festa tajba hbieb tieghi

FOUR T'S

PASTIZZERIA • TAKE AWAY



Paola • Tel: 2166 6914



Triq it-Terħa, Ghaxaq

Tel: 21822664

